



ከቀየዬ ወጥቼ ከተማ ስገባ

 Lesley Koyi, Ursula Nafula

 Brian Wambi

 Dawit Girma

 Amharic

 Level 3

(imageless edition)







በመንደራችን ያለው መናሐሪያ በሰዎች እና በታጩቁ
አውቶብሶች ተጨናንቆ ነበር። መሬት ላይ ሊጫኑ
የተዘጋጁ በርካታ ቁሳቁስ ነበሩ። ረዳቶች አውቶብቸው
የሚሄድበትን ቦታ በጨህት ይጣሩ ነበር።



<<ከተማ! ከተማ! ልንወጣ ነው፤ የሞላ!>> እያለ
ወያላው ሲጮህ ሰማሁ። አዎ ልሳፈርበት
የምፈልገው አውቶብስ ይሄ ነበር።




የከተማ አውቶብሉ እየሞላ ነው፤ ነገር ግን አሁንም ሌሎች ሰዎች ለመግባት ይጋፋሉ። የተወሰኑት እቃቸውን አውቶብሉ ኪስ ውስጥ ይጭናሉ። ሌሎቹ ደግሞ በአውቶብሉ ውስጥ።




አዲስ ገቢ መንገዶች ከከፍተኛውን ቶሎ ቶሎ አየት
እያደረጉ አውቶብሱ ውስጥ መቀመጫ ቦታ መኖሩን
ያያሉ። ህጻኖቻቸውን ያቀፉ ሴቶች ለረጅሙ መንገድ
ተመቻችተው ተቀምጠዋል።




በመስኮቱ አጠገብ ጥብቆ ገብቼ ተቀመጥኩ። ከኔ
አጠገብ የተቀመጠው ሰው አረንጓዴ የላስቲክ ሻንጣ
ይዟል። አሮጌ ነጠላ ጫማ ተጫምቷል፤ ልባሽ ኮት
ለብሷል፤ የተበሳጩም ይመስላል።




በመስኮቱ አሻግራ እየተመለከትኩ ወዲያው
ያደኩበትን መንደሪን እየለቀኩ መሆኑን አስተዋልኩ።
ወደ ግዙፍ ከተማ እየተጓዘኩ ነበር።



መኪናው ሞልቷል፤ ሁሉም መንገደኞች ቦታ ቦታቸውን
ይዘዋል። ሻጮች አሁንም እየተጋፉ ሸቀጦቻቸውን
ለመንገደኞች ለመሸጥ ወደ አውቶብሱ ይገባሉ።
ሁሉም ሰው የሚገዛው ነገር ፍለጋ ይሄን ስጠኝ ያን
ስጠኝ እያለ ይጫጫህ ጀመር። የሚያደርጉት ነገር
ሁሉ ግን እኔን ያዝናናኝ ይዟል።



ጥቂቶቹ ተጓዦች የሚጠጣ ነገር ገዙ፣ ሌሎቹ ደግሞ
የሚበሉ ነገር ገዝተው ይበሉ ጀመር። እንደኔ ምንም
ገንዘብ የሌለን ደግሞ ዝም ብለን እንመለከታለን።



ይህ ሁሉ ድርጊት አውቶብሱ የመነሳት ጩኸት
ሲያሰማ ረገብ ይላል፤ ሻጮችም ለመውጣት
እየተጣደፉ እግረ መንገዳቸውን ፈጠን ፈጠን እያሉ
እየተጫጫሁ ይሸጣሉ።



ሻጮቹ ለመውጣት እርስበራሳቸው ይጋፋሉ።
አንዳንዶቹ መንገደኞቹን <<አንዴ ልለፍ>> እያሉ
ሲወጡ ሌሎቹ ደግሞ ለመሸጥ የመጨረሻ ሙከራ
ያደርጋሉ።



አውቶብሱ ሲነሳ እኔ በመስኮት በኩል ወደ
አፈጠጥኩ። እንደው ወደቀየዬ ዳግም እመለስ ይሆን
እያልኩ ተደነቅሁ።



መንገድ ላይ እየተጓዘን የአውቶብሱ ውስጥ በጣም
ይሞቃል። ለመተኛት አስቤ አይኔን ጨፈንኩ።




ሃሳቤ ሁሉ ግን ወደቤቴ ነበር። እንደው እናቴ ደህና ትሆን ይሆን? እንደው ጣንቸሎቼስ ገንዘብ ያወጡ ይሆን? ወንድሜስ አስታውሶ ቸግቶቼን ውሃ ያጠጣ ይሆን?




በመንገዴም አጎቴ በዛ ትልቅ ከተማ የሚኖርበትን ቦታ
ስም አስታወስኩ። ሳንቀላፋ ሁሉ ይህን ስም
አነበንባለሁ።



ከዘጠኝ ሰዓታት በኋላ ወያላ ወደመጣሁበት መንደር ተመላሽ የሚጓዝ ሰው እየጮኸ ሲጣራ ነቃሁ። ትንሽ ቦርሳዬን ይዜ ከአውቶብስ ወረድኩ።



ተመላሹ አውቶብስ በፍጥነት እየሞላ ነው። ወዲያው ፊቱን ወደምስራቅ አዙሮ መመለስ ጀመረ። አሁን ለኔ እጅግ አስፈላጊው ነገር አጎቴ የሚኖርበትን ሰፈር ማፈለግ መጀመር ነው።



Storybooks Canada

storybookscanada.ca

ከቀየዬ ወጥቼ ከተማ ስገባ

Written by: Lesley Koyi, Ursula Nafula

Illustrated by: Brian Wambi

Translated by: Dawit Girma

This story originates from the African Storybook (africanstorybook.org) and is brought to you by Storybooks Canada in an effort to provide children's stories in Canada's many languages.



This work is licensed under a Creative Commons
Attribution 4.0 International License.